

రోడ్డు ప్రమాదంలో యువకుడి దుర్మరణం

బుచ్చన్నపేట, మే 10 : రోడ్డు ప్రమాదంలో ఓ యువకుడు దుర్మరణం చెందిన ఘటన మండలంలోని పోచన్నపేటలో శుక్రవారం రాత్రి చోటు చేసుకుంది. గ్రామస్థుల కథనం ప్రకారం.. గ్రామానికి చెందిన పేరిణి దేవేందర్‌కు ఇద్దరు కుమారులు ఉన్నారు. అందులో పెద్ద కుమారుడు గౌతమ్‌(19) ఘట్టేసర్‌లోని సాంస్కృతి కళాశాలలో బీఫార్మసీ రెండో సంవత్సరం చదువుతున్నాడు. శుక్రవారం తన స్నేహితుడు అన్న వివాహం ఉండని అతడి స్నేహితుడు శ్రీకాంత్‌తో కలిసి షిప్ట్‌ కారులో పోచన్నపేటకు వచ్చారు. అక్కడి నుంచి మరో స్నేహితుడు అఖిల్‌తో కలిసి ముగ్గురు కారులో బుచ్చన్నపేటకు వెళ్తుండగా పదిమోటల బావి వద్ద ప్రమాదవశాత్తు కారు అదుపు తప్పుడంతో కల్వర్టు పక్కనే ఉన్న సిమెంట్‌ రాయిని ఢీకొని పల్టీ కొట్టింది. ఈ ఘటనలో గౌతమ్‌కు తీవ్ర గాయాలయ్యాయి. శ్రీకాంత్‌, అఖిల్‌కు స్వల్ప గాయాలయ్యాయి. వెంటనే స్థానికులు చికిత్స నిమిత్తం 108 వాహనంలో జనగామకు తరలిస్తుండగా మార్గ మధ్యలో గౌతమ్‌ మృతి చెందాడు. గాయాలపాలైన అఖిల్‌ను ఘట్టేసర్‌లోని నీలిమా దవాఖానకు పంపించి, చికిత్స చేయిస్తున్నారు. బాధితుల ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్సై హమీద్ తెలిపారు. అతివేగం, అజాగ్రత్తతో కారు నడిపి, తన కుమారుడి మరణానికి కారణమైన శ్రీకాంత్‌పై చర్యలు తీసుకోవాలని మృతుడి తండ్రి పోలీసులను కోరారు.



గౌతమ్‌(పైల్)

తాటి చెట్టు పైనుంచి పడి గీత కార్మిడికి గాయాలు

స్టేషన్‌ ఘస్‌పూర్‌, మే 10 : తాటి చెట్టు పైనుంచి పడి గీత కార్మిడి కుడికి తీవ్రగాయాలయ్యాయి. గ్రామస్థుల కథనం ప్రకారం.. మండలంలోని పామనూరు గ్రామానికి చెందిన తాళ్లపల్లి అశోక్‌ రోజువారీ వృత్తిలో భాగంగా శనివారం ఉదయం తాటిచెట్టుపై కట్టు గిన్నెంచగా ప్రమాదవశాత్తు మోక జారి కిందపడ్డాడు. తోటి కార్మికులు కుటుంబ సభ్యులకు సమాచారం అందించి 108 వాహనంలో జనగామ జిల్లా ఏరియా దవాఖానకు తరలించారు. విషయం తెలుసుకున్న తెలంగాణ కల్లగీత కార్మిక్‌ సంఘం జిల్లా కార్యదర్శి బాల్కే వెంకటమల్లయ్య దవాఖానలో అశోక్‌ను పరీక్షించారు. అశోక్‌ పక్క బోకొలు, నడుముకు బలమైన గాయాలయ్యాయని, మెరుగైన వైద్యం కోసం పరంగల్‌ లేదా ప్లాడరాబాద్‌కు తీసుకెళ్లాలని వైద్యులు చెప్పినట్లు వెంకటమల్లయ్య తెలిపారు. ప్రభుత్వం బాధితు కుటుంబాన్ని ఆదుకోవాలని కోరారు. కార్యక్రమంలో కేజ్‌కేఎస్‌ జిల్లా నాయకులు నామాల్‌ శ్రీనివాస్‌, మండల అధ్యక్ష చ కాకర్లదర్శులు మాచర్ల రఘురామలు, గట్టు రమేష్‌, టీసీఎస్‌ అధ్యక్షులు బత్తిని శేషం, తాళ్లపల్లి బాబు, తాళ్లపల్లి నర్సయ్య, తాళ్లపల్లి నరేందర్‌ పాల్గొన్నారు.



బాధితుడిని పరీక్షించుకున్న బాల్కే వెంకటమల్లయ్య

అర్ధులకు ఇండ్లు ఇవ్వాలని ఎమ్మెల్యేకు వినతి

స్టేషన్‌ ఘస్‌పూర్‌/జుఫర్‌ గడ్డ, మే 10 : నిరుపేదల సొంతింటి కలను సరేచేరు స్వస్థుట్లు చెబుతున్న కాంగ్రెస్‌ పార్టీ, తమ ఆరు చరులకు కాకుండా, అర్ధులకు ఇందిరమ్మ ఇండ్లు ఇవ్వాలని శివునిపల్లి గ్రామానికి చెందిన యువత కోరారు. ఈ మేరకు స్టేషన్‌ఘస్‌పూర్‌ డివిజన్‌ కేంద్రంలో శనివారం ఎమ్మెల్యే కడియం శ్రీహరికి వినతి పత్రం అందజేశారు. బాబితాలో అనర్ధుల పేర్లే ఎక్కువ ఉన్నాయని తెలిపారు. లబ్ధిదారుల జాబితాపై మరో సారి వివరణ చేపట్టి నిరుపేదలకు ఇండ్లు అందించేలా చర్యలు తీసుకోవాలని కోరారు. అలాగే, జుఫర్‌గడ్డ మండలంలోని సాగం గ్రామంలో ఇందిరమ్మ కమిటీ సభ్యురాలైన తన సంతకం పోస్తే, ఇందిరమ్మ ఇండ్ల లిస్ట్‌ పైననే చేశారని యాకాంత గ్రామ మహిళలతో కలిసి ఎమ్మెల్యే కడియం శ్రీహరికి ఫిర్యాదు చేసింది. ఈ మేరకు స్టేషన్‌ఘస్‌పూర్‌ లో ఆయనకు వినతి పత్రం అందజేశారు. గ్రామంలో అనర్ధులకు ఇందిరమ్మ ఇండ్లు ఉన్నారని ఆరోపించారు. పేదలకు ఇప్పేలా చర్యలు తీసుకోవాలని కోరారు.



జుఫర్‌గడ్డ : ఎమ్మెల్యే కడియం శ్రీహరికి విన్నవిస్తున్న ఇందిరమ్మ కమిటీ సభ్యురాలు యాకాంత, మహిళలు



జుఫర్‌గడ్డ : తిమ్మంపేట కొనుగోలు కేంద్రంలో ధాన్యం రాకల మధ్య నిలిచిన వర్షపు నీరు



నర్మిట : లుంబియాతండాలో కూలిని ఇంటి పైకప్పు రేకులు

అకాల వర్షం.. అన్నదాత ఆగం

- కొనుగోలు కేంద్రాలు, కల్లార్ల తడిసిన ధాన్యం
- గాలిదుమారంతో పలు చోట్లా పంట నష్టం

కొడకండ్ల /జుఫర్‌గడ్డ, మే 10 : అకాల వర్షం అన్నదాతను ఆగం చేసింది. రైతన్న ఆరుగలం శ్రమించి పండించిన పంట, క్షణంలో కురిసిన వర్షంతో నీటిలో కొట్టుకుపోయింది. దేశానికి బువ్వ పెట్టడం కోసం నాలుగు నెలల కష్ట పడి పండించిన ధాన్యంపై వర్షపు నీరు పచ్చి రైతన్నకు కన్నీరు మిగిల్చింది. కొడకండ్ల మండలకేంద్రంలోని వ్యవసాయ మార్కెట్‌లో ఐటీపీ ఆధ్వర్యంలో నిర్వహించే పరిధాన్యం కొనుగోలు కేంద్రంలో శనివారం అకాల వర్షానికి మండలకేంద్రానికి చెందిన రైతు ధాన్యం పూర్తిగా తడిసిపోయింది. వర్షం సమయంలో వడ్డపై ఎలాంటి టార్పాలిన్‌ షీట్స్‌ లేకపోవడంతో పూర్తిగా తడిసిపోయాయి. వర్షం ఆగిపోయిన వెంటనే రైతు కుటుంబం వడ్డు పువ్వుగా పోసుకున్నారు. అలాగే, జుఫర్‌గడ్డ మండలం తిమ్మంపేటలో ధాన్యం కొనుగోలు



కొడకండ్ల : వ్యవసాయ మార్కెట్‌లో తడిసిన ధాన్యాన్ని కుప్ప చేస్తున్న రైతు కుటుంబం

కేంద్రం లో అకాల వర్షంతో ధాన్యం తడిచి ముద్దయింది. అధికారుల నిర్లక్ష్యం వల్లే ధాన్యం తడిచి తీరని నష్టాన్ని కలిగించిందని రైతులు ఆరోపించారు. కొనుగోలు

కేంద్రంలో ధాన్యం పోసి రోజులు గడుస్తున్నా కాంటాలు పెట్టడం లేదని, మిల్లులకు తరలింపక పోవడంతోనే తీవ్ర నష్టం జరిగిందన్నారు. బార్‌దాస్‌ సకాలంలో అందక పోవడం, తూకం వేసిన తర్వాత లారీలు రాకపోవడం, మిల్లర్లు సకాలంలో ధాన్యాన్ని దిగుమతి చేసుకోకపోవడం వంటి కారణాలతో ధాన్యం కొనుగోలు కేంద్రాల్లోనే వడం పండిన రైతులకు వాపోతున్నారు. తడిచిన ధాన్యాన్ని కూడా కొనుగోలు చేయాలని కోరారు.

కూలిని ఇంటి పైకప్పు నర్మిట : మండలంలో గాలిదుమారానికి హన్మంతా పూర్తి గ్రామ శివారు లుంబియాతండాలో మారోత్‌ మోహన్‌ నాయక్‌ ఇంటి పైకప్పు రేకులు లేచిపోయి, దూరం పడ్డాయి. దీంతో ఇంట్లో వస్తువులు, నిత్యావసర సరుకులు, ఇతర సామగ్రి ద్వంసమయ్యాయి. బాధితుడిని ప్రభుత్వం ఆదుకోవాలని స్థానికులు కోరుతున్నారు.

తినిచ్చేలోపు వాన ఆగం చేసింది

అప్పటి వరకు వడ్డు ఎండబోసుకునే ఉన్నా. అన్నం తిని రావడానికి ఇంటికి పోయివచ్చేలోపు వాన అందకుంది. వడ్డు మొత్తం తడిసిపోయాయి. పరి పండించి, మార్కెట్‌కు తెచ్చాడు ఒక ఎత్తయితే, వడ్డు అమ్మి ఆకొప్ప పునలు పడి వరకు బిన్నగా ఉంటుంది. మార్కెట్‌లో హాసిన నాటి నుంచి వర్షం ఎప్పుడూ వస్తోందని భయపెంది. తీరా అన్నం తినిరావడానికి పోయి వచ్చేలోపు వాన పచ్చి వడ్డు మొత్తం తడిసిపోయింది. దయచేసి ప్రభుత్వం కాంటాలు ఆందరగా పట్టించే ఏర్పాటు చేయాలి. ఎప్పుడూ వర్షం వస్తోందే తెల్లక పట్టాలు(టార్పాలిన్‌ షీట్స్‌) ఆడిగితే చినిగి పోయినై ఇచ్చిరు. మా వడ్డు తడిసిపోయినై. మమ్మల్ను ఆదుకోవాలి.



- కూనబోయిన లింగయ్య, రైతు, కొడకండ్ల



పల్లగుట్ట ధాన్యం కొనుగోలు కేంద్రంలో లారీలు రాక పేరుకుపోయిన ధాన్యం రాకలు

కల్లార్లలో ధాన్యం.. ఆందోళనలో రైతులు

స్టేషన్‌ఘస్‌పూర్‌, మే 10 : గిట్టుబాటు ధర, బోసన్‌ వస్తుందని ధాన్యాన్ని కొనుగోలు కేంద్రాలకు తీసుకొచ్చిన రైతులు ధాన్యం తరలింపులో ఆలస్యం జరుగుతుండడంతో ఆందోళన చెందుతున్నారు. చిల్కార్‌ మండలం పల్లగుట్టలోని ఐటీపీ ధాన్యం కొనుగోలు కేంద్రానికి మూడు రోజులుగా లారీలు రాకపోవడంతో మూడు వేల ధాన్యం బస్తాలు కల్లార్లనే ఉన్నాయి. దీంతో వర్షం పడి ధాన్యం తడుస్తోందని రైతులు ఆవేదన చెందుతున్నారు. గ్రామంలో సుమారు 800 మంది రైతులకు సంబంధించిన ధాన్యం ఉండగా 18 లారీల ధాన్యం మాత్రమే పోయాయని, ఇంకా 50 లారీల వరకు ధాన్యం ఉందని రైతులు తెలిపారు. రోజుకు మూడు లారీలు రావాల్సి ఉండగా మూడు రోజుల నుంచి ఒక్క లారీ రాకపోవడంతో బుగులు వేంకటేశ్వర స్వామి ఆలయ వైద్యు ఈ విషయాన్ని శనివారం ఎమ్మెల్యే కడియం శ్రీహరి దృష్టికి తీసుకొచ్చారు. కాగా, ఎమ్మెల్యే కడియం ఈ సమస్యను కల్వెర్ల పేక్‌ రిజర్వ్‌ బాపా దృష్టికి తీసుకుపోయి, పరిష్కరించాలంటూ సూచించారు.

‘ఆపరేషన్‌ సిందూర్‌’ కోసం ప్రత్యేక పూజలు

జనగామ చౌరస్తా, మే 10 : పాకిస్తాన్‌ ఉగ్రవాదులను మట్టుబెట్టడానికి ఇండియన్‌ ఆర్మీ చేపట్టిన ఆపరేషన్‌ సిందూర్‌ విజయవంతం కావాలని కోరుతున్నా జిల్లాలో పలువురు యువకులు ఆలయాలలో శనివారం పూజలు చేశారు. జిల్లా కేంద్రంలోని గుండ్లగడ్డ ఉమామహేశ్వర దేవాలయంలో భారత జాతీయ జెండాకు వేద పండితుడు దత్త శర్మ ప్రత్యేక పూజలు చేశారు. ఈ సందర్భంగా పలువురు యువకులు మాట్లాడుతూ పాకిస్తాన్‌ ఉగ్రవాదులను ఇండియన్‌ ఆర్మీ అప్పగించి, ప్రధాని నరేంద్ర మోడీని శరణు కోరాలని సూచించారు. ఇండియన్‌ ఆర్మీ పలువురిని పాకిస్తాన్‌తో జరిగే యుద్ధంలో పోరాడడానికి అందరూ సిద్ధంగా ఉన్నట్లు తెలిపారు. పహార్‌లో ఉగ్రవాదుల చేతిలో మృతిచెందిన అమాచుక్‌

జనగామలో జాతీయ జెండాకు పూజలు చేస్తున్న యువకులు

ప్రజలతో పాటు పాకిస్తాన్‌తో జరుగుతున్న యుద్ధంలో వీర మరణం పొందిన భారత సైనికులకు నివాళులర్పించారు. కార్యక్రమంలో చురం శ్రీకాంత్‌, కిరణ్‌, రాజా, వినయ్‌, సంతోష్‌ పాల్గొన్నారు.

సైనికులకు ఆటో డ్రైవర్‌ మద్దతు

జనగామ రూరల్‌, మే10 : పాకిస్తాన్‌ కవ్వొంపు చర్యలకు ఓటూ సమాధానం చెబుతున్న భారత సైనికులకు మద్దతుగా ప్రతి భారతీయుడు నిలుస్తున్నాడు. సైనికులు ఆధైర్య పడకుండా మీ వెంటే మేమందరం అండగా ఉంటామని తమస్థని శైలిలో చెబుతున్నారు. జనగామ మండలంలోని పెంబర్తి గ్రామానికి చెందిన ఆటో డ్రైవర్‌ రేపాల కోట్ల శ్రీరంజన్‌ తమ నిత్యం నడిపే ఆటో వెనకాల ఆపరేషన్‌ సిందూర్‌, జైహింద్.. జై భారత్‌ అని రాసి దేశభక్తి చాటుకున్నాడు.

ఆటోను ఆపరేషన్‌ సిందూర్‌ అని రాసి సైనికులకు మద్దతు తెలుపుతున్న రేపాల కోట్లశ్రీరంజన్‌

మునగ సాగు.. బహు బాగు

- ఒకసారి పెట్టుబడి, తొమ్మిదేళ్ల రాబడి
- సాగు ఖర్చులూ తక్కువే
- కూలీలతో పనిలేదు
- లంతర పంటలూ వేసుకోవచ్చు
- ఏటా మూడు సార్లు కాత



చెట్లకు కాసిన మునగ కాయలు



మునగ కాయలు ఏరుతున్న రైతు

‘నా పేరు కట్ల యాదగిరి, మాది నమ్మద్రాల గ్రామం. నాకు ఆరు ఎకరాల వ్యవసాయం ఉండగా, అందులో ఎకరం భూమిలో గత ఏడాది జూన్‌లో రూ.15 వేలు పెట్టుబడి పెట్టి మునగ తోట పెట్టా. ఇందులో 900 మొక్కలు పడ్డాయి. ఆరు నెలల నుంచి కాత చేతికి వచ్చింది. సంవత్సరంలో మూడు కాతలు వస్తాయి. ఒక్కొక్క పెట్టు ఒక్కసారి సుమారు 20 కిలోలు కాత ఇస్తుంది. తోట మొత్తం సుమారు రెండు టన్నుల కాత వస్తుంది. నాలుగు రోజులకు ఒకసారి కాతను అమ్ముకోవచ్చు. ఒక సారి కాత అయిపోయాక నెల రోజుల తరువాత మళ్లీ కాత వస్తుంది. ఇలా సంవత్సరానికి మూడు సార్లు కాత వస్తుంది. సంవత్సరంలో సుమారు 20 టన్నుల కాత వస్తుంది. అంతో కాకుండా మునగ తోటలో అంతర పంటలు కూడా సాగు చేసుకుని ఆర్థికంగా అభివృద్ధి చెందడానికి అవకాశం ఉంటుంది. ఇద్దరు ఉంటే చాలు మునగ తోటను సాగు చేసుకోవచ్చు. ప్రస్తుతం మునగ కాయలు కిలోకు రూ.50 ధర పలుకుతున్నాయి. అంగడికి కానీ, కూరగాయల మార్కెట్‌లో అమ్ముతుంటా. సుమారు క్లీంట్‌ వరకు అండగి, మార్కెట్‌కు తరలిస్తుంటా. ప్రస్తుతం ఈ మునగా సాగు బాగుంది. ఎలాంటి పెట్టుబడి భయం కానీ, కూలీల కొరత లాంటి సమస్యలు లేవు. పంట నష్టం జరుగుతుందనే భయం కూడా లేదు.’



కట్ల యాదగిరి, రైతు

స్టేషన్‌ ఘస్‌పూర్‌, మే 10 : పరి, మక్కువొచ్చు, పొగాకు వంటి పంటలు వేసి చాలా మంది రైతులు శస్త్రపోతుండగా మరీకొండను రైతులు మునగ సాగుతో లాభాలును అందుకుంటున్నారు. తమ వ్యవసాయంలో కొంత మునగ సాగు చేస్తే ఆర్థికంగా అభివృద్ధి చెందే అవకాశం ఉంటుంది. ఎకరానికి సుమారు రూ.20 వేల వరకు పెట్టుబడి పెడితే తొమ్మిదేళ్ల పాటు ఆదాయం ఉంటుంది. మునగసాగుకు ఏటా ఎలాంటి పెట్టుబడి ఖర్చు కానీ, కూలీల అవసరం కానీ ఉండదు. ఇద్దరు ఉంటే చాలు మునగ సాగు చేసుకోవచ్చు. మార్కెట్‌లో కూడా మంచి డిమాండ్‌ ఉంటుంది. అంతో కాకుండా మునగ తోటలో అంతర పంటలు కూడా సాగు చేసుకుని మరింత ఆదాయం పొందవచ్చు. ఏటా పంట లపై అధికంగా పెట్టుబడులు పెడుతూ ఏదో ఒక రకంగా శస్త్రపోవడం, కూలీలు దొరకబోవడం, రేట్లు అధికంగా ఉండడంతో మండలంలోని నమ్మద్రాల గ్రామానికి చెందిన కట్ల యాదగిరి అనే రైతు మునగ సాగు చేస్తూ ఇందులో లాభాలు బాగున్నాయని అంటున్నారు.

సర్వేయర్‌ శిక్షణకు దరఖాస్తుల ఆహ్వానం

జనగామ చౌరస్తా, మే 10 : తెలంగాణ అకాడమీ ఆఫ్‌ ల్యాండ్‌ ఇన్‌వెస్టిగేషన్‌ అండ్‌ మేనేజ్‌మెంట్‌(తాలిమ్‌) నుంచి లైసెన్స్‌ సర్వేయర్‌ శిక్షణకు దరఖాస్తులు ఆహ్వానిస్తున్నట్లు జనగామ కలెక్టర్‌ పేక్‌ రిజర్వ్‌ బాపా శనివారం ఒక ప్రకటనలో తెలిపారు. ఆసక్తిగల అభ్యర్థులు ఈ నెల 17లోపు మీ సేవా కేంద్రాల్లో రూ.100 రుసుం చెల్లించి దరఖాస్తు చేసుకోవాలని పేర్కొన్నారు. ఇంటర్వ్యూలో గణిత శాస్త్రం ఒక అంశంగా ఉండి కనీసం 60 శాతం మార్కులు కలిగి ఉన్న వారితో పాటు ఐటీఐ డ్రాఫ్ట్‌ మెన్‌(సివిల్‌), డిప్లొమా (సివిల్‌), బీటెక్‌(సివిల్‌) విద్యార్హత కలిగిన అభ్యర్థులు ఈ శిక్షణకు అర్హులని తెలిపారు. శిక్షణ ఫీజు ఓసీ అభ్యర్థులకు రూ.10 వేలు, బీసీలకు రూ.5 వేలు, ఎస్సీ,ఎస్టీ అభ్యర్థులకు రూ.2500 ఉంటుందని వివరించారు.

సార్వత్రిక సమ్మెను విజయవంతం చేయాలి

జనగామ చౌరస్తా, మే 10 : కేంద్ర ప్రభుత్వ కార్యకర్తల వ్యతిరేక విధానాలను నిరసన 20న చేపట్టిన దేశవ్యాప్త సార్వత్రిక సమ్మెను విజయవంతం చేయాలని సీబిటియూ జనగామ జిల్లా కార్యదర్శి నుంచు విజేందర్‌ పిలుపునిచ్చారు. శనివారం జిల్లా కేంద్రంలోని సీపీఎం కార్యాలయంలో సీబిటియూ ఆధ్వర్యంలో సార్వత్రిక సమ్మె ప్రచార వారీపోస్టర్లను ఆవిష్కరించారు. ఈ సందర్భంగా విజేందర్‌ మాట్లాడుతూ 12 ఏళ్లుగా దేశంలో పరిపాలన కొనసాగిస్తున్న బిజేపీ కార్మికుల హక్కులను అణిచివేసేలా 29 చట్టాలను రద్దు చేసి, నాలుగు లేబర్‌ కోడిలను తీసుకొచ్చిందని విమర్శించారు. కార్యకర్తలే శక్తులకు అనుకూలంగా పనిచేస్తున్న ప్రభుత్వానికి వ్యతిరేకంగా దేశవ్యాప్తంగా సార్వత్రిక సమ్మెను విజయవంతం చేయాలని కోరారు. కార్యక్రమంలో సీబిటియూ జిల్లా నాయకులు బూడిద ప్రకాశ్‌, కాండ్ల ఆనందం, గంగరబోయిన మల్లేశ్‌ రాజ్‌, శివరాత్రి రాజు, చీర శ్రీనివాస్‌, ఉషేందర్‌, సురేశ్‌ నాయక్‌ పాల్గొన్నారు.



బాధితు కుటుంబానికి ఆర్థికసాయం అందజేస్తున్న అభివృద్ధి పరపతి సహకార సంఘం సభ్యులు

బాధితు కుటుంబానికి ఆర్థికసాయం

స్టేషన్‌ ఘస్‌పూర్‌, మే 10 : డివిజన్‌ కేంద్రానికి చెందిన తాటికొండ (బుడగల్) రాజయ్య ఇటీవల గుండెపోటుతో మృతి చెందగా బాధితు కుటుంబానికి అభివృద్ధి పరపతి సహకార ఆధ్వర్యంలో శనివారం రూ.5వేల ఆర్థికసాయం అందజేశారు. అంతో కాకుండా మాజీ సర్పంచ్‌ ఇల్లందుల ప్రతాప్‌ కుమారుడు ఇల్లందుల రాజనారాయణ 50 కిలోల బియ్యం అందించారు. కమిటీ అధ్యక్షుడు కలకొల యాదగిరి, ప్రధాన కార్యదర్శి పేసరు సారధయ్య, కలకొల రాజబాబు, గుర్రం కుమార్‌, సీల నరసింహులు, ఆరోగ్యం, ఎస్‌ ప్రవీణ్‌, బీ అశోక్‌, బీ గిరి, పాదల రవి, సింగప్పరం రమేష్‌, చింత తిరుపతి, రడకావ ఆరోగ్యం, మాతంగి కుమార్‌, నీరట్ల రత్నాకర్‌, మాతంగి అశోక్‌, ఇల్లందుల రాజా, తాటికొండ కుమార్‌, ఆకారపు అశోక్‌ పాల్గొన్నారు.

సిఫారసు మేరకే రసాయనాలను వాడాలి

వేలేరు, మే 10 : రైతుల రసాయనాలను సిఫారసు మేరకే వాడాలని ప్రోఫెసర్‌ జయశంకర్‌ వ్యవసాయ విశ్వవిద్యాలయం, ప్రాంతీయ వ్యవసాయ పరిశోధనా స్థానం పరంగల్‌ సహా సంచాలకుడు ఉమారెడ్డి రైతులకు సూచించారు. శనివారం మల్లికుమర్లలో రైతు ముంగిట్లో శాస్త్రవేత్తలు అనే కార్యక్రమంలో భాగంగా రైతులకు పలు సూచనలు చేశారు. ఈ సందర్భంగా ఆయన మాట్లాడుతూ.. నేల ఆరోగ్యంపై రైతులు ప్రత్యేక శ్రద్ధ పహించాలని, లేకపోతే నేలను వ్యవసాయానికి పనికారావు చేయొ ప్రమాదమందుదని వివరించారు. రైతులు భూసార పరీక్షలు చేసుకుని వాటికి తగ్గట్టుగా ఎరువులు, మందులు వాడాలన్నారు. కార్యక్రమంలో సంయుక్త సంచాలకుడు రాజేకుమార్‌, మండల వ్యవసాయాధికారి కవిత, ఏకావో శిల్పి పాల్గొన్నారు.



తవ్వడపల్లి(జి) గ్రామంలో మాట్లాడుతున్న సీపీఎం జిల్లా కార్యదర్శిపర్ల సభ్యుడు రావత్రి రాజా

రైతులను ఇబ్బందులకు గురి చేస్తున్న కాంగ్రెస్‌ ప్రభుత్వం : సీపీఎం

జుఫర్‌గడ్డ, మే 10 : రైతు ప్రభుత్వం అని గొప్పలు చెప్పుకుంటున్న కాంగ్రెస్‌ ప్రభుత్వం రైతులను అన్ని విధాలుగా ఇబ్బందులకు గురి చేస్తుందని సీపీఎం జిల్లా కార్యదర్శిపర్ల సభ్యుడు రావత్రి రాజా అన్నారు. మండలం లోని తవ్వడపల్లి(జి) లో పరి రోడ్లపై ఆరబోసిన పరి ధాన్యాన్ని శనివారం సందర్శించారు. ఈ సందర్భంగా రాజు మాట్లాడుతూ పరి ధాన్యాన్ని పీపీసీఎస్‌ ఆధ్వర్యంలో ప్రభుత్వానికి అమ్ముదామని బస్తాల్లో రైతులు నింపి వారం రోజులు గడుస్తుందన్నారు. లారీలు రాక పోవడంతో బస్తాల్లోనే రోడ్లపై ధాన్యం నిల్వలు పెట్టి రైతులు ఇబ్బందులు పడుతున్నారని రాజు ఆరోపించారు. అకాల వర్షాలకు ధాన్యం తడవడంతో రైతులకు నష్టం వాటిల్లుతున్నాడని ఆయన తెలిపారు. ఇప్పటికైనా సంభదిత అధికారులు తక్షణం స్పందించి ధాన్యాన్ని మిల్లులకు తరలించి, రైతులకు ఆదుకోవాలని రాజు డిమాండ్‌ చేసారు. కార్యక్రమం లో సీపీఎం మండల కార్యదర్శి గుండెబోయిన రాజు, రైతు సంఘం మండల కార్యదర్శి నక్క యాకయ్య, పార్టీ నాయకులు ఎండ్రి శశోద్ధిన్‌, వడ్డకొండ రాజా, నక్క వేణు, రైతులు కుమారస్వామి, నాగర్‌, ముగిలి, కిరణ్‌, ఎల్లాచారి, చందీమ్‌, సుమన్‌, వెంకన్న తదితరులు పాల్గొన్నారు.



శామీర్‌పేటలోని సులీలమ్మ అనాథాశ్రమంలో వృద్ధులకు భోజనం వడ్డిస్తున్న డాక్టర్‌ ఉదయ్‌

అనాథాశ్రమంలో అన్నదానం

జనగామ రూరల్‌, మే 10 : మండలంలోని శామీర్‌పేట గ్రామంలోని సులీలమ్మ అనాథాశ్రమంలో 2002- 03 వదోతరగతి పూర్వ విద్యార్థులు శనివారం అన్నదానం చేశారు. ఈ సందర్భంగా వృద్ధులకు వడ్డు పంపిణీ చేశారు. పూర్వ విద్యార్థి, జనగామ మండలం ముగిడి శివారు పెద్దతండ(ఎం)కు చెందిన గుగులోత్తి రఘుపతి ఐదేళ్ల క్రితం రోడ్డు ప్రమాదంలో మృతిచెందగా అతడి మిత్రులు కలిసి స్నేహితుడి జ్ఞాపకార్థం ఈ కార్యక్రమం నిర్వహించారు. కార్యక్రమంలో రఘుపతి తల్లి దర్లమ్మ, మిత్రులు పన్నీరు కరుణాకర్‌, గుగులోత్తి శ్రీను నాయక్‌, బుగి చంద్రశేఖర్‌, కూర్ల పూజ్యచందర్‌, కృష్ణ, సంపత్ పాల్గొన్నారు.

నమస్తె తెలంగాణ క్లాసిఫైడ్స్

సెక్టిక్ ట్యాంక్ క్లీనర్

FINANCIAL SERVICES
★Sharing-Properties available for Private Finance and Bank Loans around Hyderabad. Visit at KPHB Office. Ph: 7032631468. NT-336491-All

CHANGE OF NAME
*I, DANDEBOINA MANUPRADA, D/o. DANDEBOINA RAGHU-PATHI, W/o. MADARABOINI SRINIVAS (New Name) R/o H.No.3-239/36, Venkateshwara Colony, Road No. 4, 100 Feet Road, Hanamkonda, Hanumakonda District-506370. H.No.3-239/36, Venkateshwara Colony, Road No. 4, 100 Feet Road, Hanamkonda, Hanumakonda District-506370. Cont: 9849145043, 9866584455. NTW-337056

గోదాం కావలెను
★విప్లవగర్లోని మన గ్రోమల్ సెంటిక్ పర్సనెల్ గోదాం కావలెను. 1500-2000 Sq.ftస్ గలవి విప్లవగర్ మేన్ రోడ్ పక్కనే కావలెను. సంప్: 9121044072, 91001007590. NTW-000

నమస్తె తెలంగాణ క్లాసిఫైడ్స్

గమనిక
క్లాసిఫైడ్ ప్రకటనల ప్రతిస్పందించే ముందు తగిన రీతిలో క్లుగంగా వివరాల కోసాలింపగా పోలీసులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తె తెలంగాణ పత్రికకు ఏ విధమైన సంబంధం లేదు. ట్యాంక్ అకౌంట్ల ద్వారా ఉద్యులు ట్రాన్స్ఫర్ / డిపాజిట్ చేయవచ్చు. పోలీసులు ఈ విషయాన్ని గమనించగలరు.

నమస్తె తెలంగాణ క్లాసిఫైడ్స్

4 లైన్ బ్లాక్ అండ్ వైట్ ప్రకటన కేవలం 200/- మాత్రమే
4 లైన్ బ్లాక్ అండ్ వైట్ 4